

ṣaḍ-gosvāmy-aṣṭakam

śrī-śrīnivāsācārya-viracitam

kṛṣṇotkīrtana-gāna-nartana-parau premāmṛtāmbho-nidhi
dhīrādhīra-jana-priyau priya-karau nirmatsarau pūjitau |
śrī-caitanya-kṛpā-bharau bhuvi bhuvo bhārāvahantāarakau
vande rūpa-sanātanau raghu-yugau śrī-jīva-gopālakau ||1||

nānā-sāstra-vicāraṇaika-nipuṇau sad-dharma-saṁsthāpakau
lokānām hita-kāriṇau tri-bhuvane mānyau śaraṇyākarau |
rādhā-kṛṣṇa-padāravinda-bhajanānandena mattālikau
vande rūpa-sanātanau raghu-yugau śrī-jīva-gopālakau ||2||

śrī-gaurāṅga-guṇānuvarṇana-vidhau śraddhā-saṁṛddhy-anvitau
pāpottāpa-nikṛntanau tanu-bhṛtām govinda-gānāmṛtaiḥ |
ānandāmbudhi-varḍhanaika-nipuṇau kaivalya-nistāarakau
vande rūpa-sanātanau raghu-yugau śrī-jīva-gopālakau ||3||

tyaktvā tūrṇam aśeṣa-maṇḍala-pati-śreṇīm sadā tuccha vat
bhūtvā dīna-gaṇeśakau karuṇayā kaupīna-kanthāśritau |
gopī-bhāva-rasāmṛtābdhi-laharī-kallola-magnau muhur
vande rūpa-sanātanau raghu-yugau śrī-jīva-gopālakau ||4||

kūjat-kokila-haṁsa-sārasa-gaṇākīrṇe mayūrākule
nānā-ratna-nibaddha-mūla-viṭapa-śrī-yukta-vṛndāvane |
rādhā-kṛṣṇam aharniśam prabhajatau jivārthadau yau mudā
vande rūpa-sanātanau raghu-yugau śrī-jīva-gopālakau. ||5||

saṅkhyā-pūrvaka-nāma-gāna-natibhiḥ kālāvasānī-kṛtau
nidrāhāra-vihārakādi-vijitau cātyanta-dīnau ca yau |
rādhā-kṛṣṇa-guṇa-smṛter madhurimānandena saṁmohitau
vande rūpa-sanātanau raghu-yugau śrī-jīva-gopālakau. ||6||

rādhā-kuṇḍa-taṭe kalinda-tanayā-tīre ca vaṁśī-vaṭe
premonmāda-vaśād aśeṣa-daśayā grastau pramattau sadā |
gāyantau ca kadā harer guṇa-varam bhāvābhibhūtau mudā
vande rūpa-sanātanau raghu-yugau śrī-jīva-gopālakau. ||7||

he rādhe vraja-devīke ca lalite he nanda-sūno kutaḥ
śrī-govardhana-kalpa-pādapa-tale kālindī-vane kutaḥ |
ghoṣantāv iti sarvato vraja-pure khedair mahā-vihvalau
vande rūpa-sanātanau raghu-yugau śrī-jīva-gopālakau ||8||

iti śrī-śrīnivāsācārya-prabhu-viracitam
śrī-ṣaḍ-gosvāmi-guṇa-leśa-sūcakāṣṭakam
sarpūrṇam |

